

மோட்டார் வாகன போக்குவரத்துத் திணைக்களம்

உதவி சாரதி ஆலோசகர்களைப் பதிவு செய்வதற்கான எழுத்து மூலப் பரீட்சை - 2026

இலக்கம் 1939/4 மற்றும் 2015.11.02 ஆம் திகதிய அதிவிசேட வர்த்தமானியின் II ஆம் பகுதியின் பிரகாரம் மோட்டார் வாகன போக்குவரத்துத் திணைக்களத்தில் உதவி சாரதி ஆலோசகர்களாகப் பதிவு செய்வதற்கான எழுத்து மூலப் பரீட்சைக்காகப் பின்வரும் தகைமைகளையுடைய இலங்கைப் பிரசைகளிடமிருந்து 2026.08.21 ஆம் திகதி வரை விண்ணப்பங்கள் கோரப்படுகின்றன. இப்பரீட்சைகள் 2026 ஆம் ஆண்டு செப்டெம்பர் மாதம் கொழும்பில் நடத்தப்படும்.

01. தகைமைகள் :

விண்ணப்பங்கள் ஏற்றுக்கொள்ளப்படும் இறுதித் திகதியில் அனைத்து விண்ணப்பதாரர்களும் கீழே குறிப்பிடப்பட்டுள்ள தகைமைகளைப் பூர்த்தி செய்திருத்தல் வேண்டும்.

- i. விண்ணப்பதாரி இலங்கைப் பிரசையாக இருத்தல் வேண்டும்.
- ii. வயது 23 வயதிற்குக் குறையாமலும் 65 வயதிற்கு மேற்படாமலும் இருத்தல் வேண்டும். (அதற்கமைய

2003.08.21 ஆம் திகதி அல்லது அதற்கு முன்னர் மற்றும் 1961.08.21 ஆம் திகதி அல்லது அதற்குப் பின்னரான பிறந்த திகதியை உடையவர்கள் மாத்திரம் இதற்காக விண்ணப்பிக்கத் தகுதியுடையவர்கள் ஆவர்.)

- iii. எட்டாம் தரத்திற்குத் தகுதி பெறும் பரீட்சை அல்லது அதற்குச் சமனான பரீட்சையில் சித்தியடைந்திருத்தல் வேண்டும்.
- iv. சாரதி பயிற்சிப் பாடசாலையொன்றில் பணியாளராகக் குறைந்தது 03 வருடகால அனுபவத்தைப் பெற்றிருத்தல் வேண்டும். ஊழியர் சேமலாப நிதி (EPF) இலக்கமும், ஊழியர் நம்பிக்கைப் பொறுப்பு நிதிய (ETF) இலக்கமும் உள்ளடங்கிய ஆவணச் சான்றுகளை சமர்ப்பித்தல் வேண்டும்.
- v. விண்ணப்பிக்கப்படும் உதவி ஆலோசகர் வகுப்பிற்கு உரித்தாகும். வாகன வகுப்புகளுக்காக கீழே குறிப்பிடப்பட்டுள்ளவாறு உள்ளடங்கும். விண்ணப்பதாரர்கள் குறைந்தபட்சம் 05 ஆண்டு களுக்கு முன்னர் பெற்றுக்கொண்ட செல்லுபடியாகும் சாரதி அனுமதிப்பத்திரத்தைக் கொண்டுள்ளவராக இருத்தல் வேண்டும்.

- * மோட்டார் கார் வாகனம்/ இரட்டைப் பயன்பாட்டு வாகனம் (B), மோட்டார் ட்ரைசிக்கிள்/ மோட்டார் ட்ரைசிக்கிள் வேன் (B1) மற்றும் மோட்டார் சைக்கிள் (A) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம் அல்லது
- * மோட்டார் கார் வாகனம்/ இரட்டைப் பயன்பாட்டு வாகனம் (B) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம் அல்லது
- * மோட்டார் ட்ரைசிக்கிள்/ மோட்டார் ட்ரைசிக்கிள் வேன் (B1) மற்றும் மோட்டார் சைக்கிள் (A) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம் அல்லது
- * சாரதி அனுமதிப்பத்திர வகுப்புகளுக்காகச் செல்லுபடியான அனுமதிப்பத்திரமொன்றைக் கொண்டுள்ள விண்ணப்பதாரர் ஒருவருக்கு உதவி சாரதி ஆலோசகருக்கான அனுமதிப்பத்திரத்தைப் பெற்றுக்கொள்வதற்காக விண்ணப்பிப்பதற்கான இயலுமை காணப்படுகின்றது.

vi. தாம் குறித்த வாகன வகுப்புகளை ஓட்டுவதற்கும் மற்றும் வாகனங்களை ஓட்டுவதற்குப் பயிற்சி வழங்குவதற்கும் உடல்நல ரீதியாக தகுதியுடையவர் என்பதனை தேசிய போக்குவரத்து மருத்துவ நிறுவனம் அல்லது ஆணையாளர் நாயகத்தினால் அதிகாரமளிக்கப்பட்ட வேறு ஏதேனும் வைத்திய உத்தியோகத்தரினால் வழங்கப்படும் மருத்துவச் சான்றிதழ் மூலம் உறுதிப்படுத்துதல் வேண்டும்.

vii. அரசாங்கம் அல்லது பகுதி அரசாங்கம் சார்ந்த நிறுவனமொன்றிலோ அல்லது அவ்வாறான வேறு ஒரு நிறுவனமொன்றிலோ பயிற்சி வழங்கும் பணியில் ஈடுபட்டிருக்கும் நபராக இருக்கவேண்டுமே தவிர அவர் அத்தகைய நிறுவனங்களில் சேவையாற்றுவவராக இருத்தலாகாது.

02. பரீட்சை முறை :

- i. இப்பரீட்சை சிங்களம், தமிழ் மற்றும் ஆங்கிலம் ஆகிய மொழி மூலங்களில் நடத்தப்படும்.
- ii. அனைத்து வினாத்தாள்களுக்கும் ஒரே ஒரு மொழியில் மாத்திரமே விடையளித்தல் வேண்டும். ஆரம்பத்தில் விண்ணப்பித்த மொழி மூலத்தைப் பின்னர் மாற்றுவதற்கு இடமளிக்கப்படமாட்டாது.

03. பரீட்சைக்குரிய பாடங்கள் மற்றும் எழுத்துப் பரீட்சை :

இப்பரீட்சை மோட்டார் வாகன போக்குவரத்து முகாமைத்துவம் தொடர்பான இரண்டு பகுதிகளைக் கொண்டமைந்த வினாத்தாள்களை உள்ளடக்கியதாகும்.

வினாத்தாள்		காலம்	மொத்த மதிப்பெண்	சித்தி பெறுவதற்கான புள்ளிகள்
1.	மோட்டார் வாகன போக்குவரத்து முகாமைத்துவம் I	02 மணித்தியாலம்	100	40
2.	மோட்டார் வாகன போக்குவரத்து முகாமைத்துவம் II	02 மணித்தியாலம்	100	40

04. பாடப் பரப்புகள் :

இந்த இரண்டு வினாத்தாள்களிலும் மோட்டார் வாகனச் சட்டம், வீதிச் சட்ட வழிகாட்டிக் கோவை, கற்பித்தல் மற்றும் ஆலோசனை வழங்கும் முறைமைகள், பாதுகாப்பாக வாகனத்தை ஓட்டும் முறை, ஒழுக்க நெறிமுறைகள், முதல்தவி, இயந்திரவியல் மற்றும் தொழில்நுட்ப அறிவு மற்றும் வீதிப் பாதுகாப்பு ஆகியன தொடர்பான வினாக்கள் உள்ளடங்கும்.

05. தெரிவு நடைமுறை:

ஒவ்வொரு பாடத்திற்கும் குறைந்தபட்சம் 40 புள்ளிகள் வீதம் மொத்த எழுத்துப் பரீட்சையில் 40% அல்லது அதற்கு மேற்பட்ட புள்ளிகளைப் பெற்ற பரீட்சார்த்திகள் நேர்முகப் பரீட்சைக்கு அழைக்கப்பட்டு அவர்களது சான்றிதழ்கள் மற்றும் தகைமைகள் பரிசீலிக்கப்படும். நேர்முகப் பரீட்சையின் மூலம் தெரிவுசெய்யப்படும் விண்ணப்பதாரர்கள் சாரதிகளுக்குப் பயிற்சியளிப்பதற்கான ஆலோசனைகளை வழங்குதல் மற்றும் பயிற்சியளித்தல் தொடர்பான செயன்முறைப் பரீட்சைக்கு உட்படுத்தப்படுவர். இந்தப் பரீட்சையில் தெரிவுசெய்யப்படும் விண்ணப்பதாரர்கள் சாரதி ஆலோசகர்

விண்ணப்பித்த பரீட்சையின் பெயர், விண்ணப்ப தாரரின் முழுப் பெயர், தேசிய ஆளடையாள அட்டை இலக்கம் மற்றும் முகவரி ஆகியவற்றை சரியாகக் குறிப்பிடுதல் வேண்டும். அவ்வாறு விசாரிக்கும் போது, இலங்கை அபிவிருத்தி நிர்வாக நிறுவனம் கோருகின்ற எந்தவொரு தகவல்களையும் உறுதிப் படுத்துவதற்காக விண்ணப்பதாரர் தன்னிடம் வைத்துள்ள விண்ணப்பப்படிவத்தின் நகல், பரீட்சைக் கட்டணம் செலுத்திய பற்றுச்சீட்டின் நகல் மற்றும் விண்ணப்பப்படிவத்தைப் பதிவுத் தபால் மூலம் அனுப்பியமைக்கான பதிவுத் தபால் பற்றுச்சீட்டு ஆகியவற்றைத் தயாராக வைத்திருப்பது பயனுள்ளதாக இருக்கும். விசாரணைகளுக்காக இலங்கை அபிவிருத்தி நிர்வாக நிறுவனத்தின் 0115980200 எனும் தொலைபேசி இலக்கத்தைப் பயன்படுத்தவும்.

08. பரீட்சார்த்தியின் ஆளடையாளம்:

பரீட்சார்த்திகள் பரீட்சை மண்டபத்திற்குள் தாம் தோற்றும் ஒவ்வொரு பாடத்திற்குமான பரீட்சை தொடர்பாக மண்டப பொறுப்பாளர் திருப்தியுறும் வகையில் தமது ஆளடையாளத்தை உறுதிப்படுத்துதல் வேண்டும். இதற்காகப் பின்வரும் ஆவணங்களில் ஓர் ஆவணம் மாத்திரம் ஏற்றுக்கொள்ளப்படும்.

- தேசிய ஆளடையாள அட்டை ;
- செல்லுபடியாகும் கடவுச்சீட்டு ;
- செல்லுபடியாகும் சாரதி அனுமதிப்பத்திரம்.

அதேபோல் பரீட்சார்த்திகளின் அடையாளத்தை உறுதிப்படுத்தக்கூடிய வகையில் முகத்தையும் இரு காதுகளையும் மறைக்காமல் பரீட்சை மண்டபத்திற்குள் பிரவேசித்தல் வேண்டும். அவ்வாறு தமது அடையாளத்தை உறுதிப்படுத்துவதற்கு உடன்படாத பரீட்சார்த்திகள் பரீட்சை மண்டபத்திற்குள்

அனுமதிக்கப்படமாட்டார்கள். மேலும், பரீட்சை மண்டபத்திற்குள் உட்பிரவேசித்த நேரம் தொடக்கம் பரீட்சை முடிந்து வெளியேறும் வரை முகம் மற்றும் காதுகளை மறைக்காதிருத்தல் வேண்டும்.

09. பொய்யான தகவல்களை வழங்குதல் :

பரீட்சார்த்தியொருவருக்குத் தகைமைகள் இல்லையெனத் தெரியவரும் பட்சத்தில், பரீட்சைக்கு முன்பதாக அல்லது பரீட்சை நடைபெற்றுக் கொண்டிருக்கும் போது அல்லது பரீட்சையின் பின்னரோ அல்லது வேறு எச்சந்தர்ப்பத்திலேனும் அவரது பரீட்சைக்குரிய அனுமதி இரத்துச் செய்யப்படக்கூடும். பரீட்சார்த்தியினால் தெரிந்து கொண்டே பொய்யான தகவல்கள் வழங்கப்பட்டுள்ளதாக அல்லது ஏதேனும்மொரு முக்கிய விடயமொன்று வேண்டுமென்றே மறைக்கப்பட்டுள்ளதாகத் தெரியவரும் பட்சத்தில், அவருக்கு சாரதி ஆலோசகருக்கான அனுமதிப்பத்திரம் வழங்காமல் இருப்பதற்கு இடமுண்டு. இந்த விதிமுறைகளில் குறிப்பிடப்படாத விடயங்கள் தொடர்பான தீர்மானங்கள் மோட்டார் வாகன போக்குவரத்து ஆணையாளர் நாயகம் அவர்களால் எடுக்கப்படும்.

- சிங்களம், தமிழ் மற்றும் ஆங்கிலம் ஆகிய மூன்று மொழிகளிலும் இந்த அறிவித்தல் வெளியிடப்பட்டிருப்பினும், அவற்றிற்கிடையே ஏதாவது வேறுபாடுகள் காணப்படுமாயின், சிங்கள மொழி மூலமான அறிவித்தலே வலுவுடையதாகும்.

கே.பி.என்.இ.என். தேவப்பிரிய,
 மோட்டார் வாகன போக்குவரத்து
 ஆணையாளர் நாயகம் (ப.க.).

மோட்டார் வாகன போக்குவரத்துத் திணைக்களம்,
 எல்விட்டிகல மாவத்தை,
 கொழும்பு 05,
 2026.07.24.

மாதிரி விண்ணப்பப்படிவம்

Specimen Application Form

மோட்டார் வாகன போக்குவரத்துத் திணைக்களம்

Department of Motor Traffic

உதவி சாரதி ஆலோசகர்களைப் பதிவு செய்வதற்கான எழுத்து மூலப் பரீட்சை - 2026

Written Examination for Registration of Assistant Driving instructors – 2026

பரீட்சைக்குத் தோற்றும் மொழிமூலம்
 (குறித்த இலக்கத்தைக் கட்டத்திற்குள் எழுதவும்)

☐

- | | |
|----------|-----|
| சிங்களம் | - 1 |
| தமிழ் | - 2 |
| ஆங்கிலம் | - 3 |

01. (அ) முழுப் பெயர் (ஆங்கில கெப்பிட்டல் எழுத்தில்) :.....

(உதா:- HERATH MUDIYANSELAGE SAMAN KUMARA GUNAWARDHANA)

(ஆ) இறுதியில் வரும் பெயர் முதலிலும் ஏனைய பெயர்களின் முதலெழுத்துக்களை இட்டு பெயர்(ஆங்கில கெப்பிட்டல் எழுத்தில்):

(உதா : GUNAWARDHANA,H.M.S.K)

.....

விண்ணப்பதாரியின் கையொப்பம்

கையொப்பத்தினை உறுதிப்படுத்துதல் :

எனக்கு தனிப்பட்ட முறையில் அறிமுகமுடைய திரு./திருமதி/செல்வி அவர்கள் ஆம் திகதி எனது முன்னிலையில் இவ்விண்ணப்பத்தில் கையொப்பமிட்டார் என்பதையும் நிர்ணயிக்கப்பட்ட பரீட்சைக் கட்டணத்தைச் செலுத்தி பற்றுச்சீட்டினை விண்ணப்பத்தில் ஒட்டியுள்ளார் என்பதையும் இத்தால் உறுதிப்படுத்துகின்றேன்.

.....
உறுதிப்படுத்துபவரின் கையொப்பம்

பெயர்:.....

பதவி:..... (உத்தியோகபூர்வ முத்திரையினால் உறுதிப்படுத்தவும்)

முகவரி:.....

திகதி:.....

07-563/1

மோட்டார் வாகன போக்குவரத்துத் திணைக்களம்

சாரதி ஆலோசகர்களைப் பதிவு செய்வதற்கான எழுத்து மூலப் பரீட்சை - 2026

இலக்கம் 1939/4 மற்றும் 2015.11.02 ஆம் திகதிய அதிவிசேட வர்த்தமானியின் II ஆம் பகுதியின் பிரகாரம் மோட்டார் வாகன போக்குவரத்துத் திணைக்களத்தில் சாரதி ஆலோசகர்களாகப் பதிவு செய்வதற்கான எழுத்து மூலப் பரீட்சைக்காகப் பின்வரும் தகைமைகளையுடைய இலங்கைப் பிரசைகளிடமிருந்து 2026.08.21 ஆம் திகதி வரை விண்ணப்பங்கள் கோரப்படுகின்றன. இப்பரீட்சைகள், 2026 ஆம் ஆண்டு செத்தெம்பர் மாதம் கொழும்பில் நடத்தப்படும்.

01. தகைமைகள் :

விண்ணப்பங்கள் ஏற்றுக்கொள்ளப்படும் இறுதி திகதியில் அனைத்து விண்ணப்பதாரர்களும் கீழே குறிப்பிடப்பட்டுள்ள தகைமைகளைப் பூர்த்தி செய்திருத்தல் வேண்டும்.

- விண்ணப்பதாரி இலங்கைப் பிரசையாக இருத்தல் வேண்டும்.
- வயது 23 வயதிற்குக் குறையாமலும் 65 வயதிற்கு மேற்படாமலும் இருத்தல் வேண்டும். (அதற்கமைய 2003.08.21 ஆம் திகதி அல்லது அதற்கு முன்னர் மற்றும் 1961.08.21 ஆம் திகதி அல்லது அதற்குப் பின்னரான பிறந்த திகதியை உடையவர்கள் மாத்திரம் இதற்காக விண்ணப்பிக்கத் தகுதியுடைய வர்கள் ஆவர்.)
- கல்விப் பொதுத் தராதர (சாதாரண தரம்) பரீட்சையில் கணிதம் மற்றும் சிங்களம் அல்லது தமிழ் மொழி ஆகிய பாடங்களை உள்ளடக்கிய ஆறு பாடங்களில் இரண்டு திறமைச் சித்திகளுடன்

இரண்டு தடவைகளுக்கு மேற்படாத வகையில் சித்தியடைந்திருத்தல் அல்லது அதற்குச் சமனான குறைந்தபட்ச தகைமையைப் பெற்றிருத்தல் வேண்டும்.

அல்லது

மூன்றாம் நிலை மற்றும் தொழிற் கல்வி ஆணைக்குழுவால் அங்கீகரிக்கப்பட்ட தேசிய தொழில் தகைமை மட்டம் III இற்குரித்தான (NVQ – Level 3) சான்றிதழைப் பெற்றிருத்தல் வேண்டும்.

அல்லது

விண்ணப்பிக்கும் திகதிக்கு முன்னர் ஐந்து ஆண்டு கால உதவி சாரதி ஆலோசகருக்குரிய அனுபவத்தைப் பெற்றிருத்தல் வேண்டும் ;

iv. (அ) விண்ணப்பிக்கப்படும் ஆலோசகர் வகுப்பிற்கு உரித்தாகும் வாகன வகுப்புகளுக்காக கீழே குறிப்பிடப்பட்டுள்ளவாறு உள்ளடங்கும் விண்ணப்ப தாரர்கள் குறைந்தபட்சம் 05 ஆண்டுகளுக்கு முன்னர் பெற்ற செல்லுபடியாகும் சாரதி அனுமதிப் பத்திரத்தைக் கொண்டுள்ளவராக இருத்தல் வேண்டும்.

- A வகுப்பு சாரதி ஆலோசகர் - கனரக மோட்டார் லொறி (CE), மோட்டார் கோச் (D) மற்றும் மோட்டார் சைக்கிள் (A) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம்
- B வகுப்பு சாரதி ஆலோசகர் - மோட்டார் கோச் (D) மற்றும் மோட்டார் சைக்கிள் (A) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம்
- C வகுப்பு சாரதி ஆலோசகர் - மோட்டார் கார் வாகனம்/இரட்டைப் பயன்பாட்டு வாகனம் (B), மோட்டார் ட்ரைசிக்கிள்/ மோட்டார் ட்ரைசிக்கிள் வேன் (B1) மற்றும் மோட்டார் சைக்கிள் (A) ஆகிய வாகன வகுப்புகளுக்குரிய செல்லுபடியான சாரதி அனுமதிப்பத்திரம் அல்லது